

आवीक्षण पुं. (तत्.) सै.वि. युद्ध में उपयोगी सूचनाएँ एकत्रित करने के लिए की गई टोह reconnaissance तुं. सर्वक्षण, गश्त

आवृत वि. (तत्.) 1. छिपा हुआ, ढका हुआ, आच्छादित 2. लपेटा हुआ 3. फैला हुआ पुं. एक वर्णसंकर जाति।

आवृत बीजी पुं. (तत्.) बन. पुष्पी पादपों के दो वर्गों में से वह समूह, जिसमें पौधों के बीज ढके हुए होते हैं जैसे- आम, नीबू आदि। angiosperm विनो. अनावृतबीजी।

आवृत्त वि. (तत्.) 1. लौटा हुआ 2. दुहराया हुआ 3. घूमा हुआ।

आवृत्ति स्त्री. (तत्.) 1. बार-बार होना 2. मुड़ना, लौटना 3. घूमना, चक्कर लगाना 4. (पाठ) दुहराना 5. अभ्यास 6. संस्करण 7. बारंबारता।

आवृत्ति दीपक पुं. (तत्.) काव्य. दीपक अलंकार का एक भेद, जिस में क्रियापद/पदों की आवृत्ति होती है।

आवृष्टि स्त्री. (तत्.) वर्षा, वृष्टि।

आवेग पुं. (तत्.) 1. प्रबल मनोवेग, उत्तेजना, विक्षोभ 2. मनो. अचानक जोश से कुछ कर बैठने की अंतःप्रेरणा; झोंका 3. उतावलापन 4. भौ. किसी अल्पकालिक अपरिवर्ती बल तथा उसके कार्यकाल का गुणनफल।

आवेगी क्रय पुं. (तत्.) प्रबंध. भावावेश में की गई खरीद, ग्राहक कई बार विज्ञापन से प्रभावित होकर या नएपन से आकृष्ट होकर बिना समझे किसी वस्तु को खरीद लेता है। impulsive buying

आवेदक वि. (तत्.) आवेदन या निवेदन करने वाला प्रार्थी पुं. 1. प्रार्थी 2. मुद्दई।

आवेदन पुं. (तत्.) 1. निवेदन, अर्ज 2. प्रार्थना करना 3. नालिश।

आवेदनपत्र पुं. (तत्.) 1. अर्जी, प्रार्थना-पत्र।

आवेदनीय वि. (तत्.) 1. निवेदन करने योग्य 2. प्रार्थना का विषय बनाने योग्य।

आवेदित वि. (तत्.) 1. निवेदन किया हुआ, प्रार्थित 2. सूचित किया हुआ।

आवेदी वि. (तत्.) आवेदन करने वाला, जिसने आवेदन अथवा प्रार्थना प्रस्तुत की हो।

आवेद्य वि. (तत्.) जो आवेदन के रूप में प्रस्तुत किया जाने वाला हो। आवेदीय।

आवेश पुं. (तत्.) 1. गुस्सा 2. जोश 3. आतुरता 4. हावी हो जाने की स्थिति 5. व्याप्ति 6. प्रवेश 7. मूर्छा।

आवेश की तीव्रता स्त्री. (तत्.) मनोभावों की अधिकता या तीव्र उभार, गरमागरमी।

आवेशन पुं. (तत्.) 1. चंद्र या सूर्य की परिधि 2. प्रवेश 3. क्रोध, प्रचंडता 4. मूलबाधा।

आवेशिक पुं. (तत्.) 1. अतिथि, अभ्यागत 2. आतिथ्य, अतिथि-सत्कार 3. दर्शक 4. मंत्र सिद्धि के बल पर कविता करने वाला कवि 5. कवियों की एक श्रेणी वि. 1. असामान्य 2. व्यक्तिगत, निजी 3. अंतर्निहित।

आवेष्टक पुं. (तत्.) 1. घेरा 2. जाल 3. चहारदीवारी 4. बाड़ा 5. अहाता।

आवेष्टन पुं. (तत्.) 1. ढकने, लपेटने, बाँधने का काम 2. वह वस्तु जिससे लपेटा जाता है 3. चहारदीवारी।

आवेष्टित वि. (तत्.) लपेटा हुआ, ढका हुआ, अवगुंठित।

आव्यूह पुं. (तत्.) गणि. राशियों का आयताकार विन्यास matrix

आशंकनीय वि. (तत्.) 1. आशंका योग्य, शंका योग्य, संदेहास्पद, जिसके विषय में शंका की जा सके।